නැණ නුවන පෑදූ ගුරු 
පියකුගේ ගුණ සමුදාය 


පී. ඒ. සජනි පවිත්‍රා ඒකනායක 


ශිෂ්‍ය නායක නායිකා නිළ ලාංඡන පැළඳවීම 
2013 සංවත්සරය 
2013. 07. 13 


ප්‍රථම මුද්‍රණය 2013 


නැණ නුවන පෑදූ ගුරු පියකුගේ ගුණ සමුදාය 
සම්පාදනය - පී. ඒ. සජනි පවිත්‍රා ඒකනායක 


කතීෘ ප්‍රකාශනකි 


මුද්‍රණය - පත්මිණී මුද්‍රණාලය 


කිරිමැටිමුල්ල 
අකුරැස්ස 


පිටකවරය සැකසීම - ඩබ්‌. එච්‌. රුක්‍ෂාන්‌ ප්‍රියන්දන 


පරිගණක සැකසුම - ඩිලානි හර්ෂිකා වික්‍රමසූරිය 


දුකූණු ಚರಿ 2೫5ರ 
25 බල්‌ කැකූ/ ඵිඵලව 
2 ub නැමවනි ಬಂಜೆ 
නැණි ಣೆ දැල්‌ ටූ 


Dune, 


೧ರ 20022 ನಿಂಲನಿಣರಿ බල? 


೫೫0೧6೫ දුර්ක්‌ 628 
බබේ ಅಜ ලැබූ ೫೭೫ 
9೫ නිවි දිදුලන්නව 

කළ 6೫ೆವಿಟ ගනචැකෙන්නට 
2”ාර්ණිබාන ಜರ್ವರಿರ 06) වැබව 
ಶ್ರಿ බැන්න 


6ರ ಶ್ರ? ප්‍රණාච/// 


පූරිවිකාව 

දයානන්ද පරණමාන ගුරු පියාණෙනි, දකුණු සිරිලක, රුහුණු ගම්‌ 
දනව්වේ ගිරුවා රට තංගල්ලේ මැදකැටිය නම්‌ ගම්‌ පියසේ ඊවා 
අබේගුණවර්ධන සමරජීව නැමති තම මෑණියන්ගේ සෙවනෙනහිදී වර්ෂ 
1941 ක්‌ වූ පෙබරවාරි මස 28 වෙනි දින, ක්‍රි.ව. 684 සිට ක්‍රි.ව. 1114 
දක්වා වසර 430ක්‌ මෙම සිරිලක රාජ්‍යත්වය ඉසිල, රුහුණු දනව්වෙන්‌ 
ම බිහි වූ "මාන' නම්‌ රජ පෙළපතින්‌ ශේෂ වූ එම මනාරජ 
පරපුරෙහිම ඉතා පැරණි පුරුකක්‌ වූ "පරණමාන” පරපුරෙහි ම උපත 
ලැබීමට වාසනාවන්ත වූ මන්තීනස්‌ ආරියදාස පරණමාන නම්‌ 
ශ්‍රේෂ්ඨතම ගුරු පියාණන්ට දාව උපත ලබා දෙගුරුන්‌ සමග කල්බැඳ 
ශිල්ප සැදුමට අංගුන්න බදුල්ල කණිටු විදුහලේ සිට මාතර රාහුල විදු 
මච්‌ තුරුලට පියනැගූ ඔබ සොඳින්‌ ශිල්ප දූන ගුරු පුහුණුවෙන්‌ පසු 
ශාස්ත්‍රවේදී උපාධිය ද, අධ්‍යාපන ඩිප්ලෝමා නැමති පශ්චාත්‌ උපාධිය 
ද, සාධනය කොට, උතුම්‌ වූ ගුරු තනතුරේ අභිසෙස්‌ ලැබීය. 


සතර දිගින්‌ බිහි වූ දූ දරුවන්ට ශිල්ප නැමති අමාව පොවා හැදූ වැඩූ 
හැටි සිහිපත්‌ කරනුයේ නිරාමිස ප්‍රීතියෙනි, එසේම ගෞරවයෙනි. ඔබ 
වසර 1964 දී ගුරු දිවියට පිවිස වසර 27ක ගුරු සේවයෙන්‌ පසු වර්ෂ 
1991 දී විදුහල්පති සේවයට උසස්‌ වී වසර දහයක කාලයක්‌ එම පුටුව 
හොබවා සිටිනු ලැබීය. 

ගුරු පියාණනි, 

දරුවන්‌ අතරේ ශිල්ප සැදීම ද, ඒ සමග ගම්වැසිදනන්‌ අතරේ 
ඔවුනගේ දුක්‌ කම්කටොළු, නෙතින්‌ දුක, ඔවුන්ගේ එම දාහය 
නිවාලන්නට අඳුරේ සිටිය' වුනට එළියක්‌ දී හසරක්‌ දකින්නට අත්‌ 
වැලක්‌ වී ලබාදුන්‌ ඒ සවිය තුළ ජීවිතයේ අරුත ලබන්නට ඔබ පින්කර 
ඇති බව අද දින ද පසක්‌ වේ. 


එමෙන්ම දකුණු ලක සම්භාවනීය කීර්තිමත්‌ පරපුරෙන්‌ පැවත එන 
කල්‍යාණි හේම කාන්ති යාපා අබේවර්ධන විදුහල්පති ගුරු මැණියන්‌ 
ඔබ දිවිය දිරිමත්‌ කරන්ට මහ සවියක්‌ වන අයුරු අපි දුටිමු. 

ගුරු පියාණෙනි, 

"ලොවින්‌ එකෙක්‌ එක්‌ දෙයකට වෙයි සමත” යන කියමන 
මොහොතකට නිශේධනය කරමින්‌ ඔබ බොහෝ විෂය තලයන්‌ 
සමතිෂ්ක්‍රමණය කළ බව සිසු දරුවන්‌ වන අප හොඳින්‌ දනියි. සමාජය 
නැමති පොත පිටුවෙන්‌ පිටුවගෙන කියවා, හදාරා එහි ප්‍රගමනය මේ 
යැයි ඔබතුමා ඉතා හොඳින්‌ පසක්‌ කරගෙන ඇති බව ඔබගේ දිවි 
පෙවිතින්‌ අපට හොඳින්‌ වටහා ගත හැකිය. 

ලොව්තුරු දහම ගැන ඔබේ එළඹුම ඉතා යහපත්‌ ය. එමෙන්ම මානව 
ශාස්ත්‍ර විද්‍යාව ගැන දූනට ඔබතුමා විසින්‌ කරන ලද පර්යේෂණ හා ඒ 
පිළිබඳව ලියා ඇති ග්‍රන්ථ අප කියවා නැතත්‌ ඒ පිළිබඳව අප කණ 
වැටී ඇත. බොහෝ දෙනාට ළංවීමට නොහැකි වූ බොහෝ ඉසව්‌ දෙස 
නෙත්‌ යොමා, ඇති තතු විදහා පාන අයුරු ඉතා අගනේ ය. 

ගුරු පියාණෙනි, 

අපේ ගමේ මළ ගමට, මංගල උත්සව වලට හා වෙන ඕනැම උත්සව 
අවස්ථාවකදී හෝ එසේ නැතිනම්‌ මහජන හමුවකදී ඔබතුමා 
පෙරමුණෙහි සිටීම අපට මහත්‌ ආඩම්බරයකි. එවැනි අවස්ථාවක 
ඔබතුමා එම ස්ථානයේ නොසිටින්නේ නම්‌ අප ගම්වාසීන්‌ සලකන්නේ 
එය මහත්‌ අඩුවක්‌ ලෙස යි. මන්ත්‍රී ප්‍රතිපාදන උපයෝගී කරමින්‌ ඔබ 
ගමේ මාර්ග සංවර්ධනය කළේ ය. අප දහම්‌ පාසලට එන මාර්ගය ඒ 
සඳහා කඳිම නිදසුනකි. ඔබ ගමේ විහාරස්ථානයේ දියුණුවට අත හිත 
දෙන්නේ ය. ඊට අමතරව ගමේ තරුණ තරුණියන්‌ රැකියා අවස්ථා 
සඳහා ද යොමු කළ බව අපට සක්සුදක්‌ සේ පැහැදිළි ය. 


එසේම අප දහම්‌ පාසලේ මුල්‌ පුටුව බබළවමින්‌ ඔබතුමා කරන සේවය 
අපට ඉමහත්‌ ආශිර්වාදයකි. 

ඔබ ජනාධිපති සම්මානයෙන්‌ පිදුම්‌ ලද දින අප ගම්වාසීන්‌ ඔබතුමා 
ඉමහත්‌ ගෞරවයෙන්‌ පිළිගත්‌ අයුරු එවකට කුඩා සිසුවියක්‌ වූ මට 
හොඳින්‌ මතක ඇති සිදු වීමකි. 

ජනාධිපති සම්මානයට පරිබාහිරව නොයෙකුත්‌ සම්මානයන්ගෙන්‌ පුද 
ලැබූ ඔබතුමා කීර්ති නැමති රශ්මි කඳම්භයෙන්‌ ඔද තෙදවන්‌ වූ හිරු 
මඬලකි. ඔබතුමාගේ ඔෟදාර්යවත්‌ ජීව ගුණය රැඳී සුරතෙහි මේ 
ප්‍රතිභාප්‍රණාමය රඳවන්නට ඉතින්‌ අපට අවසර යි. අපගේ ආදරණීය 
ගුරු පියාණෙනි, 


මීට 

2013 වසරේ ප්‍රධාන ශිෂ්‍ය නායිකා, 

පී.ඒ. සජනි පවිත්‍රා ඒකනායක, 

ශ්‍රී පඤ්ඤාලංකාරාම දහම්‌ පාසල වැල්ලෙතොට 


පෙරවදන 

ඉතිහාසය පුරාවටම විවිධ විෂයට දස්කම්‌ පෑ විරු දරුවනට 
තෝතැන්නක්‌ වූ දකුණුලක මාතර පුරවරයේ නිල්වලා ගං 
කොමළියගේ පහසින්‌ සරැසාර වූ වැල්ලේතොට ග්‍රාමයේ උපත ලැබ 
මාර/ කිතලගම බටහිර මහා විද්‍යාලයේ සිප්සතර හදාරන සජිනි 
පවිත්‍රා ඒකනායක දියණිය පාසලට මෙන්ම ගමටද මහත්‌ අභිමානයකි. 
පාසලේ විවිධ අංශ වලින්‌ දක්‍ෂතා දක්වමින්‌ අද දිනයේ සුහුඹුල්‌ 
පැළයක්‌ ලෙස සිට හෙට දිනයේ අතු පතර විහිදුවා ලොවටම සෙවන 
සදන්නට වනස්පතිනියක්‌ මෙන්‌ දිඟු ගමනකට මංපෙත්‌ සොයන ඇය 
ට අද්දැකීම්‌ සමඟ පරිනත වන ඇයගේ නිර්මාණශීලීත්වය තුළින්‌ හෙට 
දීප්තිමත්‌ අනාගතයකට හිමිකම්‌ කීමට හැකිවනු ඇත. විශේෂයෙන්ම 
ඇයගේ ප්‍රස්තුතය ඊට කදිම නිදසුනකි. 

ප්‍රදේශයේ කීර්තිමත්‌ පුද්ගලයෙකු වූ දයානන්ද පරණමාන මහතා වැනි 
චරිතයක්‌ පිළිබඳව මෙවැනි නිර්මාණයක්‌ කිරීමට ඇයට සිතෙහි පහල 
වීම තුළින්‌ ඒබ ව ගම්‍යමාන වේ. 

මෙම චරිතාප්‍රදානය පුරාවට ඇයගේ බස හැසිරවීමේ ශක්‍යතාවය 
ඉමහත්‌ සිත්‌ ඇඳගන්නා සුළුය. මෙවන්‌ දරුවන්‌ මාර/ කිතලගම 
බටහිර විද්‍යාලය තුළින්‌ බිහිවීම විදුහල්පතිවරයා ලෙස මම අප්‍රමාණ 
සතුටක්‌ ලබමි. 

දියණියනි, මම ඔබට සුභපතමි. ඔබේ ජීවිතය මෙන්ම ලෝකයද 
දිනන්නට හෙට දිනයේ හැකි වේවා. 


විදුහල්පති 
එච්‌. පී. ධර්මසේන මයා 
මාර/ කිතලගම බටහිර මහා විද්‍යාලය. 


ස්තූතිය 
මෙම පොත ලියන්නට උදව්‌ උපකාර කළ පද්මිණී විතාරණ වන 
මාගේ මෑණියන්ටත්‌, පියාණන්‌ වන පී. ඒ. ඒකනායකටත්‌, කවි වලින්‌ 
මෙම පොත සැරසූ මාගේ එකම සහෝදරිය වන පී. ඒ. ජයලෝකා 
පවනි එකනායක සහෝදරියටත්‌ මාගේ අවංක ආදර ස්තූතිය පුද 
කරමි. 

එමෙන්‌ ම මෙම පොත ලියන්න උදව්‌ කළ මා සිප්‌ සතර 
හදාරන මාර/ කිතලගම බටහිර මහා විද්‍යාලයේ එච්‌. පී ධර්මසේන විදු 
පියාණන්ටත්‌, පන්තාභාර ගුරුතුමිය වන ඩබ්‌. ජී. අමිලා සේමන්ති 
ගුරු මැණයන්ටත්‌, ගාල්ල මුහුදු පුරාවිද්‍යා කෞතුකාගාරයේ සේවය 
කරන නැනදලාටත්‌, මාමලාටත්‌, ගැමි කතාව ලබාදුන්‌ ඇම්‌. පී ජිනදාස 
සීයාටත්‌ මාගේ හඳ පිරි ස්තූතිය පුද කරමි. 

තවද මෙම පොත ලිවීමට මාහට සත්‍ය තොරතුරු ලබාදුන්‌ 
දයාබර විදු පියාණන්‌ වන දයානන්ද පරමාණ විදු පියාටත්‌, එම විදු 
මෑණියන්ටත්‌ මාගේ හදපිරි ස්තුතිය පුද කරමි. 


2013 වසරේ 9 ශ්‍රේණියේ ඉගෙනුම ලබන 
පේදුරු ආරච්චිගේ සජනි පවිත්‍රා ඒකනායක 


ලොව ජයගන්න සිතමින්‌ තම අභිමානේ 


සුවහස්‌ පිරිසකට යහගුණ හැදුවානේ 
මුවහත්‌ තබා දිවි අසිපත පෙරමානේ 
පවසමි විදු පියකු ගැන උත්තම රැහුණේ 
විශ්‍රාම ද ලබා දුන්‌ සුවසේ සිටින 
හැත්තෑවියත්‌ පසු කර දිවි ගෙවමින්න 
පරණමාන ඇඳඳුරිදු නම රැක ගන්න 

මේ පොත ලියමි මතු ඔබෙ නම පවතින්න 


විසිවන සියවසේ මන්තීනස්‌ ආරියදාස පරණමාන නමින්‌ දකුණේ 
කීර්තිධර ගුරු පියෙක්‌ විය. ඔහුගේ ගම්‌ පියස ඌරු ගමුවේ 
අරංකහදෙනිය නැමති ග්‍රාමය යි. මන්තීනස්‌ ආරියදාස පරණමාන 
මහතා විවාහයට පත්‌ වූයේ ඊවා අබේගුණවර්ධන සමරජීව මැතිනිය 
සමඟයි. ඇය ජීවත්‌ වූයේ තංගල්ල මැඳකැටිය නම්‌ සුන්දර ගම්‌ 
පියසක ය. ඔවුන්‌ දෙපළ දරු දාරියන්‌ පස්‌ දෙනෙකු ලැබීමට තරම්‌ 
වාසනාවන්ත වූහ. පවුලේ වැඩිමලා වන මෙම දයානන්ද ද, පරණමාන 
ළදරුවාට සහෝදරයන්‌ තිදෙනෙක්‌ ද එක්‌ සහෝදරියකගේ සෙනෙහස 
ලැබීමට සමත්‌ විය. 

මන්තීනස්‌ ආරියදාස 
පරණමාණ (ගුරු පියෙක්‌) 
+ 
ඊවා අබේගුණවර්ධන සමරජීව 


දයානන්ද පියසෝම කරුණානන්ද රුවන්සිරි 
පරණමාන පරණමාන පරණමාන පරණමාන 
(විදුහල්පති) (ඉංග්‍රීසී (පුද්ගල (ලංගම 
පුහුණු ගුරු වෙළඳ ශ්‍රේණි 
+ සේවය- ආයතනයක නිලධාරි- 
අභාවප්‍රාප්ත කළමණාකාර අභාවප්‍රාප්‌ 
කල්‍යාණි විය) අභාවප්‍රාප්ත ත විය) 


හේමකාන්‌ විය) 
තා යාපා 

අබෙවර්ධ 

න 

(විදුහල්පති 

නිය) 


ඝර්ෂා අනුපමා 
පරණමාන (ජල 
සම්පාදනයේ ප්‍රධාන 
පරිපාලන නිලධාරි) 


+ 


අතුල කුමාර 
කළුතොටගේ 


(ඉංජිනේරුවෙකි) 


(දයානන්ද පරණමාන ගුරු පියාණන්ගේ පරම්පරා සටහන) 

ළමා කාලය 

හම්බන්තොට දිස්ත්‍රික්කයේ තංගල්ල මැදකැටිය නම්‌ සුන්දර ගම්මානය 
නිජබ්ම කොටගෙන දයානන්ද පරණමානනම්‌ දරුවකු 1941 පෙබරවාරි 
28 වන ඳින නො. 655 නිවසේදී ඔවුන්ට දායාද විය. 

ඉන්‌ පසු එම ගම්‌ පියස හැර කිතලගම නැගෙනහිර එඩේරිගෙවත්ත 
නම්‌ වූ නිවසට පදිංචිය සඳහා පැමිණියේ ය. එම නිවස ඔහුගේ 
පියාගේ මැණියන්‌ වන පෙරුමාල්‌ විජය විමල සිරිවර්ධන 
මුහන්දිරම්ගේ ජොසිනා මාතාවගේ නිවස යි. මේ දරුවා ක්‍රමක්‍රමයෙන්‌ 
පියවර ඔසවමින්‌ ගෙමිදුලේ දුව පනිමින්‌ සුරතල්‌ වදන්‌ පවසමින්‌ ජීවත්‌ 
විය. අත්තම්මා තම මුනුබුරාගේ සුරතල්‌ වදන්‌ නොඉවසිල්ලෙන්‌ බලා 
සිටියේ ය. කාලයාගේ ඇවැමෙන්‌ දින, සති, මාස ගෙවී යද්දී පළමු 
උපන්‌ දින සාදය උදා විය.මේ ප්‍රීතිජනක මොහොතේ අත්තම්මාගේ 
සිතට මහා සිතු-විල්ලක්‌ පහල විය. එනම්‌ තමාගේ නිවසට යාබද 
තමාට අයත්‌ ඉඩම සහ ගෙය තමන්‌ හැදූ වැඩූ සුරතලුන්‌ සමග සිටින 
මේ හුරුබුහුටි මුනුබුරාට දායදා කිරීමයි. එය තැගි ඔතප්පුවකින්‌ 
ලියාදෙන ලදි. එම ඉඩම ගමගේවත්ත නමින්‌ අදත්‌ දැකිය හැකිය. 
පවුලේ පළමුවැන්නා වූ දයානන්ද පරණමාන දරුවා කුඩා කළ සිට ම 
කැපි පෙනෙන ලක්ෂණවලින්‌ සමන්විත විය. මෙම දරුවා ආගම 
දහමට ඉතා ලැදඳිකමක්‌ දුක්වීය, ගමේ කේන්ද්‍රස්ථානය වන 
බණ්ඩල්ගොඩ පන්සල වෙත පිය නගන්නේ පන්සලේ පියගැට පෙළ 
නගිමින්‌ අත්තම්මාගේ අතේ එල්ලීගෙනයි. පන්සලට ගිය විට 
හාමුදුරුවන්‌ වහන්සේ සමග සුරතල්‌ බස්‌ කථා කරමින්‌ එහා මෙහා දුව 


පැන යන්නේ ය. අම්මාට තාත්තාට ඉතාමත්‌ කීකරු ය. අනෙක්‌ 
සහෝදර සහෝදරියන්ට ආදරය කරුණාව දක්වයි. ඥාති හිත 
මිතුරන්ගේ ද ආදරය කරුණාව දිනා ගත්තේය. 

අධ්‍යාපන කටයුතු අරඹයි. 

අකුරු කළ යුතු කාලය උදා විය. එකල පැවති අධ්‍යාපන රටාව අනුව 
සිය පියා යටතේ "අ, යනු 'ආ' යනු කියන ලදි. 1947 වර්ෂය 
දයානන්ද පරණමාන ළදරුවාගේ ජීවිතයේ වැදගත්‌ ම සන්ධිස්ථානයක්‌ 
විය. එනම්‌ එය ඔහුගේ පාසල්‌ දිවියට පා තැබූ වර්ෂය යි. 

නිල්වලා ගං නදිය අසල බදුලු කැළය නම්‌ වූ වන රොදින්‌ මායිම්‌ වූ 
උස්‌ කඳු මුදුනක පිහිටි සුන්දර විදු පියසක්‌ වූ අංගුන්න බදුල්ල කණිටු 
විදුහලට ප්‍රාථමික සිප්‌ සතර හැදෑරීම සඳහා පා තැබුවේ ය. ඔහුගේ 
පියා එම විදුහලේ ගුරු පියෙකි. එතුමා අවුරුදු 23ක්‌ පමණ දීර්ඝ 
කාලයක්‌ දහස්‌ සංඛ්‍යාත දරු දූරියන්‌ ගේ නෙත්පාදා අමිල සේවයක්‌ 
ඉටු කළ කෙනෙකි. මෙම දයානන්ද පරණමාන ශිෂ්‍යයා තම පියා 
සමග පාසල නිම වී නිවසට පා තබන්නේ තම සෙනෙහෙබර 
මෑණියන්ට පොත්‌ මිටිය දිගු කරමින්‌ ය. මෙම ශිෂ්‍යයා ප්‍රාථමික 
අංශයේ සෑම විෂයකට ම අති දක්ෂයෙකි. තවද ක්‍රීඩා, සිංහල, දනුම 
මිනුම, ඉංග්‍රීසි ආදි කථික තරග වලින්‌ ද විශිෂ්ට ජයක්‌ ලබා ගෙන 
තිබේ. මෙම ශිෂ්‍යයාට ළමයින්‌ අතර කැපී පෙනෙන චරිතයක්‌ විය. 
ගුරු භවතුන්ගේ ද සිත්‌ දිනා ගන්නා ලදි. ගුරු භවතුන්‌ මොහුගේ 
දස්කම්‌, විස්කම්‌ තේරුම්‌ ගෙන මොහු ඉදිරියට ගෙන යාමට ධෛර්යය 
දුනි. 

වසර පහක පමණ කාලයක්‌ අංගුන්න බදුල්ල කණිටු විදුහලේ සිප්‌ 
සතර හදාරා ඉහළ අධ්‍යාපනය හැදෑරීම සඳහා වර්ෂ 1955 මාතර 
රාහුල විදු මව්‌ තුරුළට ගියේ ය. දුෂ්කර ගම්මානයක සිට බාධක 
කම්කටොළු මැද්දේ මල්‌ ඇතුරුණු මාවතක නොව කටු කොහොලින්‌ 
පිරි මාවතක මෙම අධිෂ්ඨානශීල ශිෂ්‍යයා පාසල්‌ දිවිය ගෙන ගියේ ය. 
මෙම පාසලේ සමිති සමාගම්වල සාමාජිකයෙකු වශයෙන්‌ දැ, 
නිලධාරියකු වශයෙන්‌ ද නිල තල හෙඹ වූ අතර, ශිෂ්‍ය නායකයකු 

වශයෙන්‌ ද කටයුතු කළේ ය. ඔහු පාසල්‌ කාලය තුළ කාලයෙන්‌ 
උපරිම ඵල නෙලා ගත්තේ ය. 

ඔහු අන්‌ සිසුන්ට වඩා චතුර ලෙස සෑම අවස්ථාවකම කථා කළ අතර, 
පාසලේ දී, පන්ති කාමරය ඇතුලත දී ද, පිටතදී ද, වේදිකාවේදී ද, 
සෑම අවස්ථාවකදීම නායකත්වය ගෙන කටයුතු කළේය. මෙම විදු මච්‌ 
තුරුලේ ඉහළ අධ්‍යාපනයට අමතරව පසු බාභහිර අධ්‍යාපන 
ආයතනවලින්‌ ද, ඉංග්‍රීසි «ಳಿ ලබා ගත්තේය. ඔහුගේ අධ්‍යාපන 
පරමාර්ථය වූයේ උගත්‌ මිනිසෙක්‌ වීම පමණක්‌ නොව හිසත්‌, සිතත්‌, 
අතත්‌, මනාව හසුරුවන යහපත්‌ පුරවැසියකු වීමයි. 

පාසල්‌ වසන්තය සුන්දර වී යද්දී දහස්‌ ගණනක්‌ දූ දරුවන්ගේ නෙත්‌ 
සිත්‌ පැදූ ගුරු පියෙක්‌ වන ඔහුගේ පියා හදිසි අනතුරකින්‌ මිය ගියේය. 
ගුරු වෘත්තීයේ යෙදෙමින්‌ මව ඇතුළු දූ පුතුන්‌ පස්දෙනෙකු හදාවඩා 
ගත්‌ ආදරණීය ගුරු පියාගේ සෙනෙහස අහිමි වන විට දයානන්ද 
පරණමානයන්ගේ වස අවුරුදු 18කි. පවුලේ වැඩිමහල්‌ දරුවා වන 
දයානන්ද පරණමානයන්ට තම පියා «ವಿ ලෙස සෙනෙහසකින්‌ යුතුව 
ආදරය කළේය. එනමුත්‌ දයානන්ද පරණමාන වැනි දරුවකු බිහි 
කිරීමට මන්තීනස්‌ ආරියදස පරණමාන ගුරු පියාණන්‌ වාසනාවන්ත 
වුව ද, ඔහු ශ්‍රේෂ්ඨ, උතුම්‌, වැදගත්‌ යුග පුරුෂයකු බවට පත්වන තෙක්‌ 
ජීවත්‌ වීමට තරම්‌ එම පියා වාසනාවන්ත වූයේ නැත. කෙසේ හෝ 
තම තරුණ වියේදී පිය සෙනෙහස අහිමිවීම දයානන්ද පරණමානට 
දරාගත නොහැකි දුකක්‌, වේදනාවක්‌, ශෝකයක්‌ ගෙන දුන්‌ කරුණක්‌ 
වූයේ ය. සාමාජිකයන්‌ හයදෙනෙකුගෙන්‌ සමන්විත වූ මේ අගනා 
වටිනා දරු පවුල ඉතා කටුක ජීවිතයක්‌ ගත කරන්නට විය. මව 
රැකියාවක්‌ නොකළ මුත්‌, පියාගේ සුළු විශ්‍රාම වටුපෙන්‌ දිවිය 
ගෙවන්නට සිදුවිය. 

ඉන්‌ අධෛර්යට පත්‌ නොවූ මෙම තරුණයා තම පියා ගිය අඩි 
පාරේම යන බවට අදිටන්‌ කරගත්‌, මොහු සෑම විටම අවංකකම, 
සෘජුබව ධාර්මික සිතුම්‌, පැතුම්‌ තුළින්‌ ඔහුගේ ජීවිතය සාර්ථක කර 
ගැනීමට අඩිතාලම සකස්‌ කරගත්‌ අතර, අනෙක්‌ සහෝදර 
සහෝදරියන්ට ආදර්ශමත්‌ ලෙසත්‌ තම ජීවිතය සැලසුම්‌ කර ගත්තේය. 
මෙම පරණමාන පුත්‍රයා මවට ශක්තිමත්‌ පුතෙකු විය. සහෝදර, 
සහෝදරියන්ට ධෛර්යවන්ත සහෝදරයෙක්‌ විය. 

"අම්මේ අම්මා දුක්වෙන්න එපා. තාත්තා ගිය අඩිපාරෙම මම යනවා. 
එතනින්‌ නවතින්නේ නෑ. ඊටත්‌ ඉහළට යනවා' දයානන්ද පරණමාන 
සිය මව දුකෙන්‌, වේදනාවෙන්‌, ශෝකයෙන්‌ සිටින මොහොතක සිය 
මවට කී වදන්‌ පෙළකි. 

පියාගේ අභාවයෙන්‌ පසු දයානන්ද පරණමානගේ අධ්‍යාපනයට බාධා 
ඇති විය. එම බාධා සියල්ල ජයගෙන සහෝදරයන්‌ තිදෙනා ද පසු 
පසින්‌ ගෙන යන ලඳි. මේ ජීවන මංතලාවේ ඔහු වෙත ආ අභියෝග 
පිළිගනිමින්‌ මේ ජීවිතයට හමුවන දේවල්‌ ලෙස දරාගත්‌ ඔහු උත්සාහය 
හා කැපවීම මත ජයග්‍රහනය කරා නොපසුබට උත්සාහයෙන්‌ 
පියවරෙන්‌ පියවර ඉදිරියට පා තැබුවේය. සියල්ලන්ගේ ම ජීවිත 
රොසමල්‌ යහනාවක්‌ විය. 

උසස්‌ අධ්‍යාපනය නිමා කළ පරණමාන තරුණයා රැකියාවක්‌ නැතැයි 
පවසමින්‌ නිකරුණේ කාලය ගත කළේ නැත. ඔහු ඉගෙන ගත්‌, පාලි, 
සිංහල, ඉංග්‍රීසි භාෂාවන්‌ ගමේ හැදී වැඩුණු ගැමි දූ දරුවන්ට ඔහු 
උගත්‌ දේ නොමිලේ උගන්වා විශාල ආත්මතෘප්තියක්‌ විඳ ගත්තා 
පමණක්‌ නොව ඒ තුළින්‌ ඔහුගේ භාෂා නිපුණත්වය, දුනුම අවබෝධය, 
තව තවත්‌ වර්ධනය කර ගන්නට සමත්‌ විය. 

රැකියාවට අවතීරණ වෙයි 


තම දිවි ගමන නිසි යහමඟකට රැගෙන 
යා යුතු ගමන්‌ මග හරි ලෙස දන හැදින 
මිනිසෙකු ලෙසින්‌ රටකට යහගුණ ඔබින 
ගුරු පදවිය ලැබුවෙ පසු කලෙකදි වටින 


දුක්‌ කම්කටොළු බාධක සියල්ල ජයගෙන වර්ෂ 1964 පෙබරවාරි 03 
වන දින ඉංග්‍රීසි ශිෂ්‍ය ගුරු පත්වීමක්‌ මෙම පරණමානයන්ට ලැබුණි. 
දහස්‌ ගණන්‌ දරු දූරියන්ට අධ්‍යාපනය ලබා දී ක්‍රම ක්‍රමයෙන්‌ විභාග 
සමත්ව සමාජ සේවය කරන විට තමන්‌ ගැන අම්මා ආඩම්බර වූ 
හැටි පරණමානයන්ට තවමත්‌ මතක ය. දයානන්ද පරණමාන පුත්‍රයා 
ජීවිතයේ බොහෝ දිගු ගමනක්‌ යනු ඇතැයි ඊවා අබේගුණවර්ධන 
සමරජීව මහත්මියට සිතෙන්නට ඇත. ගමේ ඉපදී ගමේ කොස්‌, දෙල්‌, 
අල, බතල මාවී හාලේ බත්‌ කා ගමේ හැදී වැඩී ගමට මිණි පහනක්‌ 
සේ ගමේ දුවා දරුවන්ගේ නෙත්‌ සිත්‌ පාදන්නට මාර/කිතලගම 
බටහිර මහා විදුහලට ඉංග්‍රීසි ශිෂ්‍ය ගුරු පත්වීම මුලින්ම ලබා ගත්තේ 
ය. සිය මැණියන්ට එදින ඉහේ මලක්‌ පිපුණ සේ දුඩි සතුටක්‌ (ಜುಲ. 
තමාගේ ගම්‌ පියසේ පිහිටි මෙම පාසල්‌ විදු පියසට ඉංග්‍රීසි විෂය 
ශිෂ්‍යයන්ගේ සිත්‌ තුළ වැපිරීමට පරණමාන ගුරු පියාණන්ට හැකි විය. 
එමෙන්ම පාසලේ අභිවෘද්ධියට අත හිතදී මෙම පාසල දියුණු 
මාවතකට යොමු කිර්ී්මට ඔහුගේ දායකත්වය ලැබුණි. එතුමා වර්ෂ 
1968 දක්වා එහි සේවය කළේ ය. 

ගුරැ පුහුණුව ලබයි 


ඉන්‌ පසු වර්ෂ 1968 දුරුතු මස 10 වන දින සිට ගාල්ල බලපිටිය 
අභ්‍යාස විද්‍යාලයට ගොස්‌ අවුරුදු දෙකක ගුරු පුහුණුව ලබා 
ගත්තේය. ඉන්‌ පසු ශාස්ත්‍රවේදී උපාධිය ද, අධ්‍යාපන ඩිප්ලෝමා 
නමැති පශ්චාත්‌ උපාධිය ද සාධනය කොට උතුම්‌ වූ ගුරු පදවියේ 
අභිසෙස්‌ ලැබී ය. 

ඉන්පසු 1970 දුරුතු මස 01 වන ඳින හම්බන්තොට හ/ බෝොවලගම මහා 
විද්‍යාලයට පුහුණු ගුරුවරයකු වශයෙන්‌ පත්වීම ලැබී ය. අති දුෂ්කර 
ගම්මානයක පිහිටි එම පාසලේ සිසු දරු දරියන්ට අධ්‍යාපනය 
හදාරන්නට පාසලට පැමිණියේ ඉතා දුෂ්කර මංමාවත්‌ පසු කරගෙන 
ය. එම සිසු දරු දූරියන්ගේ දුනුම්‌ මට්ටම ඉතා පහළ මට්ටමක 
පැවතිනි. ඉන්‌ අනතුරුව සිසු දරු දූරියන්ගේ දුනුම පියවරින්‌ පියවර 
ආලෝකමත්‌ කිරීමට මෙම පරණමාන ගුරු පියාණන්‌ පාසලේ 
විදුහල්පතිගේ ද, ගුරු භවතුන්ගේ ද සුහදත්වයක්‌ ඇති කර ගත්තේ ය. 
පාසලේ සිසු දුරියන්ගේ ද සිත්‌ දිනා ගැනීමට හැකි විය. අවුරුදු 
දෙකක පමණ කෙටි කාලයක්‌ මෙම පාසලට අමිල සේවයක්‌ කරමින්‌ 
සිටින අතරතුර මෙතුමාට හම්බන්තොට පල්ලෙ ජුලම්පිටිය මහා 
විද්‍යාලයට ස්ථාන මාරුවීමක්‌ ලැබුණි. එම පාසලේ ද සිසු දරු 
දූරියන්ට අධ්‍යාපනය නමැති දිය ධාරාව පෙවීමට හැකි විය. එම 
විදුහලේ මාස කිහිපයක්‌ පමණ සේවය කළ අතර, ඉන්පසු තම ගම වූ 
වැල්ලෙතොට අංගුන්න බදුල්ල කණිටු විද්‍යාලයට පත්වීමක්‌ ලැබුණි. 
නිල්වලා නදිය ගලා බසිනා අන්දම දකිමින්‌ නිල්වලා කෙත්‌ යායට 
ඉහළින්‌ බදුලු කැළයේ සියතුන්ගේ ගී නාද ද අසමින්‌ අකුරු කළ 
අංගුන්න බදුල්ල කණිටු විදුහලට වර්ෂ 1973 දී පුහුණු ගුරුවරයකු 
වශයෙන්‌ සිය දහස්‌ සංඛ්‍යාත ගමේ දුවා දරුවන්ගේ නෙත්‌ සිත්‌ 

පහදන්නට එතුමාට වාසනාව ලැබුණි. එය එතුමා අදටත්‌ භාග්‍යයක්‌ 
කොට සලකන්නේ ය. ගමේ පාසලින්‌ ශිල්පය හදාරා ගමේ දරුවන්ට 
ශිල්පය බෙදන්නට තරම්‌ මෙම ගුරු පියා වාසනාවන්ත විය. මෙම 
ගමේ පිහිටි ඉතා කුඩා දුප්පත්‌ පාසලකි. මෙහි සිසු දරු දූරියන්‌ 
ඉතාමත්‌ අඩු සංඛ්‍යාවක්‌ අධ්‍යාපනය හදාරති. ක්‍රම ක්‍රමයෙන්‌ මෙම ගුරු 
පියාණන්‌ අධ්‍යාපනය නැමති සිප්‌ සතර බෙදා දීමට පැමිණි පසු සිසු 
සංඛ්‍යාව ද ක්‍රමයෙන්‌ වැඩි වන්නට විය. එකල මෙහි විදුහල්පති 
වශයෙන්‌ සේවය කළේ කේ.කේ. මාටින්‌ විදු පියාණන්‌ ය. අභාවයට 
ගොස්‌ තිබුණු මෙම විදුබිම පරණමාන ගුරු පියාණන්ගේ පැමිණීමෙන්‌ 
පසු පණ පොවන්නට විය. මෙහි ගුරු භවතුන්ගේ ද හිඟයක්‌ තිබුණි. 
එය මඟහරවා අලුතින්‌ ගුරුවරු අදාළ විෂයයන්‌ වලට ලබා ගෙන ඉන්‌ 
අනතුරුව ශිෂ්‍යයන්ට අවශ්‍ය දානුම ලබාදීම සඳහා විධිමත්‌ ලෙස 
ක්‍රමවත්‌ ලෙස පන්තිවලට වෙන්‌ වෙන්‌ වශයෙන්‌ යොමු කරන ලදි. 
දූනුම අතින්‌ පහළ මට්ටමක තිබුණ ද එය ක්‍රමයෙන්‌ ඔප්‌ නංවාලීමට 
හැකි විය. ඉන්‌ අනතුරුව විවිධ දස්කම්‌ ඇති දරු පරපුරක්‌ මෙම 
විදුපියසෙන්‌ බිහිවන්නට විය. අධ්‍යාපනය අතින්‌ මෙන්‌ ම සිරිත්‌, විරිත්‌, 
ගුණ ධර්ම, ආචාර ධර්ම, ගති පැවතුම්‌ අතින්‌ ශ්‍රේෂ්ඨ සම්පන්න 
විනයගරුක සිසුන්‌ රැසක්‌ මෙම විදු පියසින්‌ බිහි වූහ. 

ඉතාමත්‌ කෙටි කාලයක්‌ අතුළත සිසු දරු දුරියන්ගේ ද ගුරු 
භවතුන්ගේ ද, ගම්වාසීන්ගේ ද, සිත්‌ දිනා ගැනීමට මෙම ගුරු 
පියාණන්ට හැකි විය. එමෙන්ම විදුබිම අලංකාර කරන්නට ගහකොළ 
සිටුවා පරිසරයට ජීවය දුන්නේ ද මෙම ගුරු පියාණන්‌ ය. අද මෙම 
ගස්‌ කොළන්‌ වලින්‌ වර්තමාන ශිෂ්‍ය පරපුර එහි සිසිලස, සෙවණ හා 
ඵල ලබා ගනී. 

විවාහය 

1973 වර්ෂය පරණමාන ගුරු පියාණන්ගේ ජීවිතයේ තවත්‌ සුවිශේෂී වූ 
කාලයකි. එනම්‌ එම වසරේ නොවැම්බර්‌ මස 17 වන දින එතුමාගේ 
විවාහය සිදුවීමයි. කඹුරුපිටිය ප්‍රදේශයේ සම්භාවනීය ජනප්‍රිය 
පවුලකින්‌ පැවත එන කල්‍යාණි හේම කාන්තා යාපා අබෙවර්ධන 
මෙනවිය ඔහුගේ අතිනත ගත්‌ මනාලිය විය. විවාහ වන විට දයානන්ද 
පරණමාන ගුරු පියාගේ වයස අවුරුදු 32ක්‌ ඉක්ම වූ අතර, කල්‍යාණි 
හේම කාන්තා යාපා අබෙවර්ධන මෙනවිය වයස අවුරුදු 27 පසු 
කරමින්‌ සිටියා ය. එම යුවල පරණමාන නිවසේ ඉතාමත්‌ සතුටින්‌, 
සොම්නසින්‌, සාමයෙන්‌, සමාදානයෙන්‌, සහජීවනයෙන්‌ යුතුව ඉතාමත්‌ 
ආදර්ශමත්‌ ආකාරයට තම විවාහ ජීවිතය ගත කළෝ ය. ඔවුන්‌ 
දෙදෙනා සෑම වැඩකටයුත්තකදීම එකට අත්වැල්‌ බැඳගෙන ජීවිතයේ 
ඉඳිරි අනාගතය සැලසුම්‌ කළෝය. මෙම කල්‍යාණි හේම කාන්තා යාපා 
අබේවර්ධන මහත්මිය ආගමට, දහමට ලැඳි කාරුණික නිහතමානී, 
විදුහල්පතිනියකි. එකම විදුපියසේ එනම්‌, අංගුන්න බදුල්ල කණිටු 
විදුහලට දෙදෙනාම පිය නැගුවේ ගමේ දූ දරුවන්ට අධ්‍යාපනය 
නැමති සිප්‌ සතර පොවාලීමට ය. දෙදෙනා ම එකට එකතු වී මෙම 
විදු පියස නව මාවතකට යොමු කිරීමට මූලික අඩිතාලම දමන ලදි. 
"ಜಿ සාර්ථක මිනිසෙකුගේ ම පිටුපස සාර්ථක බිරිදක්‌ සිටියි.” යන 
අදහස කල්‍යාණි හේම කාන්තා ගුරු මාතාව මනාව ඔප්පු කර ඇත. 
මේ කාල වකවානුව තුළ දී ම ඔවුන්ගේ විවාහ ජීවිතය මල්ඵල ගන්වා 
පින්වත්‌ දූ කුමරියක්‌ ඝර්ෂා අනූපමා පරණමාන නමින්‌ බිහිවිය. එදින 
මෙම දෙනාට දරාගත නොහැකි සතුටක්‌ ආ අලුත්‌ කුමාරිකාව 
සෙනෙහෙබර මවගේත්‌, පියාගේත්‌ සෙනෙහස ලබමින්‌ මෙම පවුලට 
මිණි පහනක්‌ විය. කුඩා අවධියේ සිටම පියා මෙන්‌ ම දස්කම්‌ දුක්වූ 
මේ දූ කුමරිය අධ්‍යාපනයට දස්කම්‌, විස්කම්‌ දූක්වූවා ය. මවගේ හා 

පියාගේ අඩි පාරේ ගමන්‌ කරමින්‌ උසස්‌ අධ්‍යාපනය දක්වාම ශිල්පය 
හදාරා හම්බන්තොට ජල සම්පාදනයේ ප්‍රධාන පරිගණක නිලධාරිනිය 
වශයෙන්‌ අමිල සේවයක්‌ ඉටු කළා ය. 

තම දියණිය තරුණ වියේ පසුවන බැවින්‌, ඇයගේ යුගදිවිය ඇරඹීමට 
කාලය එළඹී ඇති බැවින්‌ එය ඉටුකර දීමට හක්මන කෝංගල 
ප්‍රදේශයේ ඉංජිනේරුවකු වශයෙන්‌ සේවය කළ අතුල කුමාර 
කළුතොටගේ තරුණ මහතා මංගල පෝරුව මත අතැඟිලි පටලවා 
මංගල මුදුව පලන්දවන ලදි. ඉන්පසු ඔවුන්‌ ස්ථීර පදිංචිය ලබා යුග 
දිවිය ගත කරන්නට ඕස්ට්‍රේලියාවේ පර්ත්‌ නගරයට සංක්‍රමණය විය. 
ඇය ද දුනට දරුවන්‌ තිදෙනෙකුගේ මවකි. 


විදුහල්පති තනතුර දරයි 

පරණමාන ගුරු පියාණන්‌ වර්ෂ 1990 ජනවාරි 08 වන දින මාතර 
ශාන්ත ශර්වේසස්‌ මහා විද්‍යාලයට ස්ථාන මාරුවක්‌ ලැබීය. ගම්බද 
පාසල්වල දූ දරුවන්ට අධ්‍යාපනය ලබාදෙන කාලය තුළ දී අධ්‍යාපන 
දෙපාර්තමෙන්තුව තුළින්‌ මොහු පාසල්‌ ගණනාවක සිසු දරු දූරියන්ට 
උගන්වා තිබුණු පළපුරුද්ද මත විදුහල්පති විභාගය සමත්වීම 
හේතුකොට ගෙන විදුහල්පති පුටුව හොඹවන්නට වර්ෂ 1990 
ඔක්තෝබර්‌ මස 15 වන දින විදුහල්පති වශයෙන්‌ මාර/ මාලිම්බඩ උතුර 
මහා විද්‍යාලයේ සේවය කිරීමට ලැබුණි. එසේම මෙතුමාගේ මැතිණිය 
වන කල්‍යාණි හේම කාන්තා යාපා අබේවර්ධන ගුරු මාතාවට ද මෙම 
වසරේ ම ඇඅංගුන්න බදුල්ල කණිටු විදුහලේ විදුහල්පතිනි පුටුව 
හොඹවන්නට වරම්‌ ලැබුණි. 

දූ දරුවන්‌ සමඟ ගුරු මණ්ඩලෙ කැටු 


දුර දක්නා නුවණ ඔහු සැම විට දුටුව 
ඒ සැම දෙය සිතා යහ හරයක්‌ ඇතුව 
ලැබුවේ පසු කළෙක විදුහල්පති පුටුව 


(මාර/මාලිම්බඩ උතුර මහා විද්‍යාලයේ විදුහල්පති කාර්යාලයේ සිටින අවස්ථාවක්‌) 

දයානන්ද ගුරු පියාණන්‌ අංගුන්න බදුල්ල කණිටු විදුහලේ දිගු 
සෙවනැල්ලක්‌ සේ වැඩිම කාලයක්‌ සේවය කළ නමුත්‌ මාර/මාලිම්බඩ 
උතුර මහා විද්‍යාලයේ අවුරුදු 10ක දීර්ඝ කාලීන විදුහල්පති 
ඉතිහාසයක්‌ ඇත. මෙම පාසලේ දුවා දරුවන්ගේ අධ්‍යාපන මට්ටම 
ඉහළට ගෙන දුන්‌ අතර, ඉහළ අධ්‍යාපන ප්‍රතිඵල ද ලබා දුනි. ඒ 
වගේම ළමයින්ගේ කථික හැකියාවන්‌, වාද විවාද කිරීමේ හැකියාවන්‌ 
ඉස්මතු කර ඔවුන්‌ ඉහළ මට්ටමකට ගෙන යන ලදි. තම පාසලේ 
අභිවෘර්ධිය වෙනුවෙන්‌ සුවිශේෂ වූ වැඩ කොටසක්‌ සම්භාරයක්‌ කර 
ඇත. ගැමි දරුවන්ගේ කුසලතාවයන්‌ හඳුනාගෙන ඔවුන්‌ දිරිමත්‌ කර 
ඉඳිරියට යන මාවත පෙන්ව දුනි. පාසලේ පවතින ඌනතා සඳහා 
මැති ඇමතිවරුන්‌, මන්ත්‍රීවරුන්‌ හමුවී සාකච්ඡා කර දූ දරුවන්ගේ 
අවශ්‍යතාවන්‌ වෙනුවෙන්‌ ප්‍රතිපාදන වෙන්කර ගැනීමට කටයුතු කිරීම, 
ඒ වාගේ අඩු පාඩුවක්ව පැවති ගොඩනැගිලිවලට මුදල්‌ ප්‍රතිපාදන 
ලබාගෙන ගොඩනැගිලි අලුතෙන්‌ පාසලේ ස්ථාපිත කිරීම, පාසලට 
දුරකථන පහසුකම්‌ ලබාගැනීම, ජලය ලබාගැනීම, තූර්‌්‍ය වාදක 
කණ්ඩායමක්‌ ලබාගැනීම, ශබ්ද විකාශන යන්ත්‍රයක්‌ ලබාගැනීම ඒ 
අතර ප්‍රධාන තැනක්‌ හිමි කර ගනී. තවද අධ්‍යාපන අමාත්‍යාංශයට මේ 
පාසලේ අඩු පාඩු පෙන්වා දී එය ඉටු කර ගැනීම. එනම්‌ අඩුපාඩුවක්ව 
පැවැති ගුරුවරුන්ගේ හිඟය වෙනුවට අලුතින්‌ ගුරුවරුන්‌ බඳවා 
ගැනීමට කටයුතු කර ගැමි දරුවන්ගේ යහපත වෙනුවෙන්‌ සැමවිට 
ඇප කැප වී වැඩ කටයුතු කර තමන්ගේ වගකීම නිසි ලෙස අවබෝධ 
කරගෙන ඉටුකිරීමට පසුබට නොවූ ගුරු පියෙකි. තමාගේ පෞද්ගලික 
මුදල්‌ ද පාසලේ දියුණුව සඳහා මෙතුමා කැප කළේය. 

දයානන්ද ගුරු පියාණන්‌ මෙවන්‌ දිගු ගමනක්‌ ආ බව දූක ගන්න 
එතුමාගේ සෙනෙහෙබර මවට වාසනාව ලැබුණි. එහෙත්‌ තමන්‌ 

මෙලොවට බිහිකර රතුවන්‌ ලේ සුදුවන්‌ කිරි බවට හරවා ඉතාමත්‌ 
සෙනෙහසින්‌ යුතුව තම පිය සෙනෙහස ද අහිමිව දරුවන්‌ 
පස්දෙනෙකු හදා වඩා ගත්‌ මෑණියන්‌ වර්ෂ 1995 මෙලොවින්‌ සදහටම 
සමු ගත්තේය. එය මෙතුමාට ඉතාමත්‌ ශෝක ජනක සිදුවීමකි. 

විශ්‍රාම යාම 

තම පාසල්‌ දරුවන, ගුරුවරුන්‌, ගමේ ජනතාව සමඟ සුහදත්වයෙන්‌, 
මිත්‍රත්වයෙන්‌ සිටි ගුරු පියාණන්ගේ විශ්‍රාම යන දිනය උදා විය. 
මෙවන්‌ දිනක උතුරු මාලිම්බඩ විදු පියසට මෙන්ම ගම්වාසී සැමට ද, 
දුක්බර දිනයකි. මෙවන්‌ ගුරු පියෙක්‌, ගම හැර, පාසල හැර, යන විට 
කෙසේ ඉවසා සිටින්නද? සහෝදර ගුරුවරුනගේ නෙත්‌ කඳුලින්‌ බරව 
තිබුණි. සිසු දරු දූරියන්ගේ නෙත්‌ කඳුළින්‌ තෙමුණි. උතුරු මාලිම්බඩ 
ගම්‌ පියසේ සෑම පොදු උත්සවයක දී ම දයානන්ද පරණමානයන්‌ 
එතැන ඇත. මේ අයුරින්‌ ගම්වාසීන්ගේ සිත්‌ දිනාගත්‌ මෙම යුග 
පුරුෂයාට වර්ෂ 2001 පෙබරවාරි මස 28 වන දින ගුරුවරුන්‌ සිසු දරු 
දූරියන්‌ ගම්වාසීන්‌ ආදී සියලු දෙනාගේ 


ಫ್‌, ಈ 
Pe [: 
fue Ws 

RT, ಷ 


දයානන්ද පරණමාන ගුරු පියාගේ විශ්‍රාම උත්සවය පැවැත්වූ අයුරු 
සහභාගීත්වයෙන්‌ අති උත්සවාකාරයෙන්‌ වසර 26ක ගුරු සේවයේ හා 


වසර දහයක විදුහල්පති සේවයෙන්‌ පසු විශ්‍රාම යාම වෙනුවෙන්‌ 
උපහාර උත්සවයක්‌ පැවතුණි. එතුමාට එදා සිතට දනුනේ මහත්‌ 
දොම්නසකි. එහෙත්‌ එතුමා විශ්‍රාම දිවියට පා තැබුවේ දහස්‌ සංඛ්‍යාත 

දරු දූරියන්ට ශිල්පය නැමති අමාව පොචා ඉහළ තලවල බබළන තරු 
බවට පත්‌ කරවමිනි. 

මට මතක්‌ වෙනවා අතීතයේ පඬිවරයෙක්‌ ප්‍රකාශයට පත්‌ කරපු 
ශ්ලෝකයක සිංහල අර්ථය. ඒ පඬිවරය සඳහන්‌ කරනවා. ''කොපමණ 
ලස්සන තිබුණත්‌, ධනය තිබුණත්‌ කිසිම ඵලයක්‌ නැත' ඒ ලස්සනින්‌ 
හෝ ධනයෙන්‌ නිසි ඵල ලබා ගන්න නම්‌ උගත්කමින්‌ පිරිපුන්‌ 
පුද්ගලයකු විය යුතු බව. උගත්කමින්‌ තොර පුද්ගලයා හරියට කැළැවක 
පිපෙන කැළෑ මලක්‌ බඳුය. කැළෑ මල්‌ කැලයේ පිපෙන ලස්සන එරබදු 
මල්වලටය. එය කොතරම්‌ ලස්සන වුවත්‌, එහි සුවඳක්‌ නැත. එම නිසා 
බඹරු, මී මැස්සෝ, සමනළයේ පැණි උරා ගැනීමට එහි 
පැමිණෙන්නේ නැත. ඒ අනුව අප ලස්සන වුවත්‌, මුදල්‌ තිබුණත්‌, 
අපට යහපත්‌ යාළුවෝ ඇතිවෙන්නටත්‌ සමාජයේ බැබළෙන 


පුද්ගලයෙකු වීමට නම්‌ උගත්කම තිබිය යුතුමය. 


විශ්‍රාම උත්සවයේදී දයානන්ද පරණමාන ගුරු පියාණන්‌ උත්සව සභාව අමතන 
අවස්ථාවකි. 

ගුරු සේවයටත්‌, විදුහල්පති සේවයටත්‌ ආයුබෝවන්‌ කී මෙම යුග 
පුරුෂයා, ගැන බාල, තරුණ, වැඩිහිටි අය ද, ස්වාමීන්‌ වහන්සේලා ද 
පැහැදීමකට පත්ව ඇත. තම ගමේ පමණක්‌ නොව අන්‌ ගම්‌ 
පියසිවලදල ආදරය, කරුණාව, ගෞරවය අදටත්‌ දක්වති. එනම්‌ 
ගමෙනුත්‌, රටෙනුත්‌ හරසර ලබන්න තරම්‌ වාසනාවන්ත උත්තමයෙක්‌ 
විය. එය සනාථ කිරීමට මෙතුමා ප්‍රථමයෙන්‌ හරසර ලැබුවේ, ඉංග්‍රීසි 
ගුරුවරයකු වශයෙන්‌ සේවය කිරීමට ලැබුණු මාර/කිතලගම බටහිර 
මහා විද්‍යාලයේ ආදි ශිෂ්‍ය සංගමයේ දුවා දරුවන්ගෙනි. 

කිතලගම බටහිර ආදි ශිෂ්‍යයයන්ගේ ගෞරව උපහාරය 


චැනිදුණිදු%2නන්ද්‍ර 2ර්ච්‍යණ 
බද දී ಏಚೆಜರ 2%%මට 
ක දී ෆිවින0/ නාව 
ಜವರ ೫೬ 0) ಶ!೧೦ 
ಶೆ ಔಂಜನೆ ವಿನಿ, 
6ಶಿಶಠಶಿಹೆ ගමට උදුර 
೩2೫೫ 2%ලකීව කළණණ 
2]දු්‍රනණෙඳු ಚ್ರಲಂಶಿ බැන්න 
2000කර්‌ බබව ගවලෙන 


cma ර්‌ 62ರ 
ಬೆಂ ಬಟ බ?ඩික 
වැන්බෙන්නට 20 කල්‌ 


ಬಶ6ಕತ್ತಿ 


කිතලගම බටහිර මහ විදුහල්‌ පියසේ ආදි සිසුන්‌ 
2002 දෙසැම්බර්‌ 06 

මෙතුමා කරන ලද සමාජ මෙහෙවර 

2001 වර්ෂයේ එතුමා විශ්‍රාම ගියද නිවසට වී විශ්‍රාම සුවයෙන්‌ හුදකලා 
ජීවිතයක්‌ ගත කළේ නැත. එතුමා සැමවිටම කල්පනා කළේ තමා හට 
තව බොහෝ වැඩ කොටසක්‌ තම ජනතාව වෙනුවෙන්‌ සහ ලමයින්‌ 
වෙනුවෙන්‌ ඉටු කිරීමට ඇති බවයි. මෙවැනි ධාර්මිෂ්ඨ සිතුවිලි, උතුම්‌ 
ගුණාංග, යහපත්‌ සිතුවිලි පහළ වන්නේ කාරුණිකවූත්‌, අවංකවූත්‌ 
හදවත්‌ වලට පමණි. තම පෞද්ගලික ජීවිතය පිනවනවාට වඩා පොදු 
ජනතාවගේ සිත්‌ සතන්‌ සතුටු කරන්නට එතුමා සැමවිටම කටයුතු 
කළේය. 

අඳුරෙන්‌ වැසී යමින්‌ තිබුණු පන්සල අද වන විට ඉතාමත්‌ දියුණු 
තත්ත්වයකට පත්වී ඇත. එදා පරණමාන ගුරු පියාණන්ගේ උත්සාහය 
හා කැපවීම මත අද පන්සල දියුණු කර ස්වාමීන්‌ වහන්සේ නමක්‌ 
වැඩමකරවා ඇත. එම නිසා අද ගමේ සියලුම දෙනාට වන්දනාමාන 
කිරීමට අවස්ථාව උදා වී ඇත. 

දහම්‌ පාසලේ විදුහල්පති පුටුව හොඹවන්නේ ද මෙතුමාය. විශ්‍රාමික 
සුවයෙන්‌ සිටියත්‌ තමාගේ කාලය, ශ්‍රමය, ධනය, ගමේ දූ දරුවන්‌ 
වෙනුවෙන්‌ එතුමා කැප කරයි. මෙතුමා දහම්‌ පාසලේ දූ දරුවන්ට 
දහම්‌ දුනුම ගුරු මුෂ්ටියකින්‌ තොරව ලබා දේ. 

ඒ වාගේම මංගල උත්සවයක්‌ අවමංගල උත්සවයක්‌ සහ වෙන ඕනෑම 
උත්සවයකට පැමිණීමට මෙතුමා අමතක නොකරති. මක්නිසාද ගමේ 
ජනතාව මෙතුමාගේ නොපැමිණීම ලොකු අඩුවක්‌ සේ දුානනෙ 
හෙයිනි. ඒ වාගේම මංගල සභාවක හෝ අවමංගල සභාවක මූලික 
දෙසුමට ආරාධනා ලබන්නේ මෙතුමාය. එවැනි අවස්ථාවලදී ගම්මුන්ට 
එය මහත්‌ ශක්තියකි. දුකේදී සැපපේදී මෙතුමා ගම්මුන්‌ සමග 
ඉතාමත්‌ ළගින්‌ හා සාමකාමීත්වයෙන්‌ සිටී. දුප්පත්‌ දරු දූරියන්ට 
අධ්‍යාපනය ලැබීමට අවශ්‍ය උපකරණ මිලදී ගැනීමට මෙතුමාගේ 

පෞද්ගලික මුදල්‌ ද වැය කරනු ලබයි. කිසියම්‌ දරුවකු අයහපතකට 
යොමු චේ නම්‌ මෙතුමා ඉතා කාරුණිකව සුහඳව යහපත්‌ දේ හා 
අයහපත්‌ දේ හොඳින්‌ තෝරා බෙරා දෙනු ලබයි. මෙතුමාගේ 
චරිතයෙහි තණ්හාව, අලසකම, අයහපත්‌ ගතිගුණ, දුෂ්‌ චරිතබව 
නොදිස්‌ වේ. ඒ වෙනුවට මෛත්‍රීය, කරුණාව, දයාව මෙතුමාගේ 
චරිතය තුළින්‌ ප්‍රදර්ශනය වේ. මෙතුමා ගම්‌ වැසියන්ට එළිය දෙන පුන්‌ 
සඳක්‌ වැනිය. 

ගොවි ජනතාවට මෙතුමාගේ පෞද්ලික ධනයෙන්‌ ගංවේල්ල ද 
පිළිසකර කර දුන්නේය. 


දයානන්ද පරණමාන ගුරුපියාට වැල්ලතොට ජනතාවගේ උපහාර දන්වීමක්‌ 


තවද අංගුන්න බදුල්ල පාසල අසල දොම්ම වත්තට යන මාර්ගය 
පිළිසකර කර එය "ಚಿರ. පරණමාන මාවත' නමින්‌ තම 
පියාණන්ගේ නමින්නම්කර එය ජනතා අයිතියට පවරා දී ඇත. තවද 
වැල්ලතොට අනෙකුත්‌ මාර්ග පද්ධතීන්‌ ප්‍රතිසංස්කරණය කිරීමට දායක 
වී ඇත. තවද තරුණ තරුණියන්ට රැකියා අවස්ථාවලට ද යොමු කළ 

බව අපට සක්සුදක්‌ සේ පැහැදිළිය. යම්කිසි පුද්ගලයකු හට උදව්වක්‌ 
අවශ්‍යය වූ විට මෙතුමාට හැකි ශක්ති ප්‍රමාණයෙන්‌ උදව්‌ කිරීම 
මෙතුමාගේ චරිතයේ කැපී පෙනෙන ලක්ෂණයකි. 

මේ ගුරුතුමා ඉගෙන ගත්‌ දේ සිසු දරුවන්ට දී නැණ නුවණ 
පැදුවාසේම ගමේ වැඩිහිටි අය සමග ද, ආදරයෙන්‌, කරුණාවෙන්‌, 
සොම්නසින්‌ ජීවිතය ගෙන යයි. වැල්ලෙතොට ගමේ සිටින වැඩිහිටි 
ආච්චිලා, සීයලා, නැන්දලා, මාමලා, එකතු කරගෙන "නිල්වලා 
වැඩිහිටි සමිතිය ' නමින්‌ සමිතියක්‌ ස්ථාපිත කළේය. මෙම සමිතිය 
මගින්‌ වැඩිහිටි අයගේ උන්නතිය උදෙසා වැඩකටයුතු ආරම්භ කර 
ඇත. වැඩිහිටි අයට පවතින ගැටළු මේ සමිතිය මගින්‌ සාකච්ඡා කර 
විසදුම්‌ ලබා දෙයි. මොවුන්‌ වෙනුවෙන්‌ විශේෂ වෛද්‍ය සායන 
පවත්වා ලෙඩ දුක්‌ වලට ප්‍රතිකාර ලබා දුනි. "මට මතකයි ඇස්‌ 
පරීක්ෂා කර නොමිලේ ඇස්‌ කණ්ණාඩි බොදාදීමේ මහඟු සේවාව 
ගැන”, කොළඹ සිංහ සමාජයේ මෙහෙයවීමෙන්‌ වෛද්‍ය කණ්ඩායමක්‌ 
ශ්‍රී පඤ්ඤාලංකාරාම විහාරස්ථානයේ සායනයක්‌ පැවැත්වූහ. එහිදී 
ඇස්‌ පරීක්ෂා කර නොමිලේ ඇස්‌ කණ්ණාඩි ලබාදුනි. තවද ඇස්‌ 
පරීක්ෂා කර ශල්‍යකර්ම කරවා ගැනීමට සිංහ සමාජය මගින්‌ කොළඹ 
අක්ෂි සායනයට එම රොගීන්‌ යොමු කළේය. ඉන්පසු ගමේ වැඩිහිටි 
කිහිපදෙනෙක්‌ කොළඹ අක්ෂි සායනයට ගොස්‌ ඇස්‌ පරීක්ෂා කර 
ශල්‍ය කර්ම කරගෙන ඇත. ඔවුන්ගේ දෙනෙත්වලින්‌ එළිය බලන සෑම 
මොහොතකම ඉතා සතුටින්‌, සොම්නසින්‌ මේ ගැන කථා කරයි. ඊට 
අතිරේකව වැඩිහිටියන්ට සැරයටි, රෝද පුටු, ශ්‍රවණ උපකරණ හා 
වෙනත්‌ ත්‍යාග ද ලබාදී ඇත. එම නිසා මේ පරණමාන නම්‌ වූ උදාර 
මිනිසාට ඔවුහූ නිතර පිං දෙති. එපමණක්‌ නොව ජනතා සම්බන්ධකම 
ගම තුළ පමණක්‌ නොව මුළු දිවයින පුරාම පවත්වමින්‌ සිටියි. 
විශේෂයෙන්‌ විහාරස්ථානවල වැඩ සිටිනා ගෞරවනීය ස්වාමීන්‌ 

වහන්සේලා සමග සම්බන්ධකම්‌ පවත්වාගෙන යයි. ඒ වාගේම 
අන්‍යාගමිකයන්ගේ නායකයින්‌ සමග ද සුහදතාවය ගොඩනගා ගෙන 
ඇත. ඥාතීන්‌, හිතමිත්‍රාදීන්‌ වගේම මෙතුමාගෙන්‌ සිප්‌ සතර උගත්‌ දූ 
දරුවන්‌ අද වන විට විවිධ රැකී රක්ෂා ක්ෂේත්‍රවල වෛද්‍යවරුන්‌, 
ඉංජිනේරුවන්‌, කලාවේදීන්‌, මාධ්‍යවේදීන්‌ වැනි තනතුරු දරති. 
පරණමාන මහතා කෘතහස්ත ලේඛකයකි. පර්යේෂකයෙකි. 
මාතර දිස්ත්‍රික්‌ කොඩිය සම්බන්ධව නව අර්ථ කථනයක්‌ සපයයි. ශ්‍රී 
ලංකාවේ සමාජ ස්ථරායනය සම්බන්ධව විවිධ පර්යේෂණ කර ඇත. ඒ 
අතර ඒ මහතා බුද්ධ ධර්මය පිළිබඳ ප්‍රමාණික විද්වතෙකි. 
පරණමාන ගුරු පියාණන්‌ සමාජ සේවය මෙන්ම පරිසරයේ උන්නතිය 
සඳහා ද ජනතාව දුනුවත්‌ කිරීමේ වැඩමුළු සංවිධානය කර ඇත. 
ගහකොලවලටද, ජීවය දෙන්නට කැපවණු අභිත පුද්ගලයෙක්‌ හැටියට 
මෙතුමා හැඳින්විය හැකිය. මෙතුමාට ස්වාභාව ධර්මයේ රැකවරණය ද 
එම නිසා ලැබේ. 

ගුරු පියතුමකු ලෙස ලැබගෙන අභිමාන 


බොහෝ පිරිසකින්‌ ලැබුවෙමි ගරු බුහුමාන 
කළ සේවයට ලැබ ජනපති සම්මාන 
අගයමු මෙලෙස මැති ගුරු පරණමාන 


ජනාධිපති සම්මානය 
ජාතික විශ්‍රාම දිනය 


"2007 ඔක්තෝබර්‌ 08 දින ජනාධිපති සම්මාන ප්‍රදානය 
ස්වකීය දීර්ඝ සේවා කාළය තුළදී ශ්‍රී ලංකා දේශයත්‌, 
ජනතාවත්‌, විෂයෙගි සලසන ලද්දා වූ අනුත්තර, 
අනුස්මරණීය, උත්තුංග සේවාවෙන්‌ ඉක්බිතිව විශ්‍රාම ලබා 
සම්මානනීය ජේ්‍යෂ්ඨ පුරවැසිභාවය ලබා සිටින ඔබ විසින්‌ 
පෞද්ගලික ලාභාපේක්ෂාවන්‌ අතික්‍රමණය කරමින්‌ තමාගේ 


චිර පරිච්තය හා අත්දකීම්‌ සම්භාරය මෙහෙයවාලමින්‌ ද, 


රටත්‌, ජාතියත්‌. ජනතාවත්‌, උදෙසා තව දුරටත්‌ ඉටුකරනු 
ලබන්නා වූ අවංක අකලංක, අකල්‍ය, අතලස්‌ මෙහෙවර 
වෙනුවෙන්‌ මහරගම තරුණ සේවා සභා ශ්‍රවනාගාරයේදී 
මෙම ජාතික උපහාර සම්මානය පිදුණු වගයි”. 


ශ්‍රී ලංකා ප්‍රජාතන්ත්‍රික සමාජවාදී ජනරජය 
අතිගරු ජනාධිපති, 


මහින්ද රාජපක්ෂ, 

ජනාධිපති සම්මානයෙන්‌ පිදුම්‌ ලත්‌ දයානන්ද පරණමාන විදු පියාණන්‌ පිළිගත්‌ 
වැල්ලෙතොට ගම්පියස 


ජනාධිපති සම්මානයෙන්‌ පිදුම්ලත්‌, දයානන්ද පරණමාන විදු පියාණන්‌ 
වැල්ලෙතොට ගම්වාසීන්‌ පිළිගත්‌ අයුරු 

මෙතුමාගේ දේශපාලන කටයුතු 


පරණමාන ගුරු පියාණන්‌ 1974 වසරේදී දේශපානයට පිවිසියේ 
වාමාංශික දේශපාලනයෙනි. 

ශ්‍රී ලංකාවේ කොමියුනිස්ට්‌ පක්ෂයේ නායක දොස්තර ඇස.ඒ. 
වික්‍රමසිංහයන්ගේ දේශපාලන ව්‍යාපාරයට බැඳුණු එතුමා, එදා පටන්‌ 
අද වනතුරුම ශ්‍රී ලංකාවේ කොමියුනිස්ට්‌ පක්ෂයේ සාමාජිකයකු 
වශයෙන්‌ ක්‍රියා කරයි. 

ඔහුගේ දේශපාලන මිතුරන්‌ අතර, නැසීගිය ශ්‍රාස්ත්‍රවේදී එච්‌.කේ.ටී. 
සිරිසේන, ශ්‍රාස්ත්‍රවේදී සෝමදාස මුතුකුමාරණ, විදුහල්පති 
කේ.කෙ.මාටින්‌, විශ්‍රාමික සහකාර අධ්‍යාපන අධ්‍යක්ෂක 
එච්‌.ඩබ්‌.සිරිසේන, විශ්‍රාමික ආචාර්‌්‍ය ශ්‍රාස්ත්‍රවේදී පී.නානායක්කාර යන 
මහත්වරු කැපී පෙනේ. 

එසේම ගරු අමාත්‍ය චන්ද්‍රසිරි ගජධීර, ගරු පළාත්‌ සභා අමාත්‍ය බිංදු 
වීරසිංහ, ගරු පාර්ලිමේන්තු මන්ත්‍රී වීරසුමන වීරසිංහ එතුමාගේ 
දේශපාලන පුරොගාමීන්ය. 

ශ්‍රී ලංකා කොමියුනිස්ට්‌ පක්ෂයේ සාමාජිකත්වය දරමින්‌ දේශපාලන 
කටයුතුවල නිරත වෙමින්‌ පොදු ජනතාවට විශාල වැඩ කොටසක්‌ 
මන්ත්‍රී ප්‍රතිපාදන උපයෝගී කර ගනිමින්‌ ඉටුකර දී ඇත. 

වැල්ලෙතොට ගඉමි පැරණි ගැමියෙක්‌ පරණමාන ගුරැ පියාණන්‌ 
ගැන පවසන අයුරැ 

වැල්ලෙතොට ග්‍රාමයේ ජීවත්‌ වන ඇම්‌.පී.ජිනදාස මහතා වයස අවුරුදු 
88ක්‌ පමණ වන අතර පරණමාන ගුරු පියාණන්‌ පිළිබඳව මෙසේ 
පවසන ලදි. 
පරණමාන මහත්තයා පොඩි කාලේ සිටම මම හඳුනනවා. පරණමාන 
මහත්තයගේ තාත්තා සමග තමයි මහත්තයා ඉස්කෝලේ ගියේ. 
ඉස්කෝලෙ යන කාලේ හොඳ දරුවෙක්‌ විදියට හැසුරුණා. 
මහත්මයගේ පියා අවට ගම්වලටත්‌, උදව්‌ කරා. වැල්ලෙතොට සිට 
මාලිම්බඩට යන පාර වැඩි දියුණු කරන්න මූලිකත්වය දාරුවා. මට 
මතකයි. මෙතුමාගෙ පියා වැඩ කරන තැන පරණමාන මහත්තයා 
පොඩි කාලෙ වැඩ කළා. ඒ ආභාශය තමයි පරණමාන මහත්තයා 
ශිෂ්‍ය ගුරු විභාගය ලියලා මුලින්ම පත්වීම ලැබුණේ කිතලගම බටහිර 
ඉස්කෝලෙටයි. 
පරණමාන මහත්තයා වාමාංශිකයි. කොමියුනිස්ට්‌ පක්ෂයට බැඳිලා 
එහි ලේකම්‌ තනතුර දෘරුවා. 
පරණමාන මහත්තයා ගමට උපන්‌ දායාදයක්‌. ගමේ අසරණ කෙනෙක්‌ 
අසනීප වුනොත්‌ බෙහෙත්‌ ගන්න මිල මුදල්‌ දෙනවා. ඒ වගේම 
මහත්තයයි. නොනයි. දෙන්නම මටත්‌ උදව්‌ උපකාර කරලා තිබෙනවා. 
අදටත්‌ උදව්‌ කරනවා මට මේ වෙලාවේ මතක්‌ වෙනවා පසු ගිය 
කාලේ කිතලගම ගමේ අසරණ පවුලක ජීවත්‌ වී මිය ගිය පුද්ගලයෙක්‌ 
වෙනුවෙන්‌ මිනී පෙට්ටිය ගන්න මුදල්‌ දුන්නා. 
වසර 1988, 89 භීෂණ කාලයේ මහත්තයගේ ගේ හොරු අතගා 
ගත්තා. ඒ හොරු පොලීසිය විසින්‌ අල්ලගත්‌ පසු ඔවුන්ට දඬුවම්‌ 
කරන්නට පොලීසියේ මහත්වරුන්ට එපා කිව්වා. ඔවුන්ට අවවාද 
කරන ලෙස ඉල්ලීමක්‌ කරා. 


26 


මේ වගේ උතුම්‌ මනුෂ්‍යයෙක්‌ මේ ගමේ තවත්‌ නැහැ. වචනයෙන්‌ කියා 
නිමකළ නොහැකි සේවයක්‌ මෙතුමා කළා. දූනටත්‌ ගමට සේවය 
කරන ගමට උපන්‌ ඉටු දෙවියෙක්‌ හැටියට මට කියන්න පුළුවන්‌. 

ලමතුමා පිදුමි ලත්‌ ප්‍රතිභා ප්‍රණාම 
වෙනත්‌ ප්‍රදේශවල ජනතාව මෙතුමා තනතුරු වලට තෝරා 
පත්කර ගෙන ඇත. පාසල්‌ ගුරු දිවිය තුළ ලබා ගන්නා 
පළපුරැද්ද හා උතුම්‌ මනුෂ්‍යකමත්‌ ඇති නායකයෙක්‌ 
නිසාවෙනි. 


සුහද මිතුරැ ප්‍රතිභා ප්‍රණාම 
රට දූය සමය නැගුමට 


අමිල සමාජ මෙහෙවරක යෙදෙන 


අප හා හදවතින්‌ බැඳුණු 
සුහද දෙටු මිතුරු 


ඩී.පරණමාන මැතිඳුන්ට පිදෙන සම්මානනීය 


උපහාරයයි. 

සුහද සමාජ සේවා පදනම 
මාලිම්බඩ 

2008.11.30 

දකුණු පළාත්‌ සාමදාන විනිශ්චයකාර 
ඉස්වාටීථ ප්‍රසාදය 2011 
දකුණු පළාතේ නිතීය හා සාමය සුරක්ෂිත 


කිරීමේ අභිමානනීය කතෘකාව්‍යයකි. 
සියැලෙසින්‌, සාමදාන විනිශ්චයකාර ධූරය 
හොඹවමින්‌ නිස්සරණ ධ්‍යාශයෙන්‌ පුරා වසර 
දශකයට අධික කාලයක්‌ තුළ සේවා 
සම්පාදනය වෙනුවෙන්‌ දකුණු පළාත්‌ ප්‍රධාන 
අමාත්‍ය සහ නීතිය හා සමාය පිළිබඳ ගරැ 
අමාත්‍ය, ෂාන්‌ විජයලාල්‌ ද සිල්වා මැතිඳුන්ගේ 
සුරතින්‌ දයානන්ද පරණමාන වෙත මෙම 


උපහාර තිළිණය පිරිනමන ලද්දේය. 

දක්ෂිණ ශිරෝමණී සම්මානය 


DHARMAPALA OLCOTTMEMORIAL 
INTERNATIONAL RESEARCT 
FOUNDATION 
SRI LANKA 
This is to certify that 
DAYANANDA PARANAMANA 
N.L.C./P.P.No. 410591049V 
having been awarded the Honour Title of 
DHARSHANA SHIROMANEE 
on 01.07.2011 
was awarded this certificate at the convocation 
held in palatuwa on 1 st oct 2011 


Sgnd - Diverctor qenevat, Reqistral, Patron. 

සම්මාන ලාංඡනය 


සබ්බ දානං ධම්ම 
දානං ජිනාති. 
බොදු දරුවන්ගේ 
දහම්‌ දුූනුම නැංවීම සඳහා 
ස්වෙච්ඡාවෙන්‌ ඉටුකරන 
මෙහෙවර මහත්සේ අගයමින්‌ 
දකුණු පළාත්‌ ප්‍රධාන අමාත්‍ය 
ෂාන්‌ විජයලාල්‌ ද සිල්වා 
මැතිතුමාගේ සංකල්පනාවක්‌ පරිදි 
දකුණු පළාත්‌ සංස්කෘතික අමාත්‍යංශය 
විසින්‌ ප්‍රදානය කරන ලදඳි. 


වර්ෂ 2008 

අතිරේක අධ්‍යාපන කටයුතු 


ශ්‍රී ලංකා විවෘත විශ්ව විද්‍යාලයේ නීති උපාධි පාඨමාලාවේ, 

I වසර, 1] වසර අවසන්‌ කර ඇත. (LLB Part 2) පාඨමාලාවේ 
ආරම්භය 1990 

ලි.ප.අ. 59031290 


ප්‍රංශ භාෂාව පිළිබඳ ප්‍රමාණවත්‌ දුනුමක්‌ ලබා ඇත. 
ජර්මන්‌ භාෂාව පිළිබඳ ප්‍රමාණවත්‌ දුනුමක්‌ ලබා ඇත. 

පරමාණ මහතා විසින්‌ රචනා කරන ලද ගුන්ථ 


© පොඩි දුව කාව්‍ය සංග්‍රහය 
© ශ්‍රී ලංකාවේ වැදගත්‌ කොඩි කිහිපයක්‌ ඉංග්‍රීසි පිටපත හා සිංහල 
පිටපත 
අනුරාධපුර යුගයේ සිට වත්මන්‌ යුගය දක්වා කාලය සමග බැඳුණු 
කවි (කවි එකතුවකි. කාව්‍ය සංග්‍රහයකි) 
6 බුද්ධාගමේ සංඛ්‍යා නාම සුචිය-අත්පිටපත 
ේ නිබන්ධන 
೦ දුරාවේ වංශය පිළිබඳ නිබන්ධනයක්‌ 
ට දුරාව රා මදින්නන්ගේ කුලය ද, යන නිබන්ධනය 
೦ ලංකාවේ නාග ග්‍ර්‍රෝතය පිළිබඳ නිබන්ධනය 
೦ අනගාරික ධර්මපාලතුමා පිළිබඳ දුර්ලභ ලිපි එකතුව 

එතුමාගේ විනෝදාංශ 


ඉංග්‍රීසි හා සිංහල සම්භාව්‍ය ග්‍රන්ථ ඇසුරු කිරිම. 


ේ ඉතිහාසය පිළිබඳ (ලංකාව හා ලෝක ඉතිහාසය) කරුණු 


අධ්‍යයනය. 
ේ කවි තැනීම. (සිංහල හා ඉංග්‍රීසි) 
පැරණි ගීත ගායන කිරීම. 
€ ඔනැම රටක ඇති සම්භාව්‍ය චිත්‍රපට බැලීම. 
අන්තර්ජාලය ඇබුරු කිරීම. 

දයානන්ද පරණමාන විදු පියාණන්ගේ ආ ගමනේ මහත සටහන්‌ 


1941.02.28 වැනි දින තංගල්ල මැදකැටිය ගමේ උපත ලැබීම. 
1947 වසරේ පාසල්‌ දිවිය ඇරඹීම. 

1959 වසරේ පියාගේ විපත. 

1964.02.03 වැනි ඳින මුල්ම ගුරු පත්වීම ලැබීම. 

1973.11.17 වැනි දින විවාහය සිදුවීම. 

1974 වසරේ දියණිය ඉපදීම. 

1974 වසරේ දේශපාලනයට පිවිසීම. 

1990.10.15 වැනි දින විදුහල්පති පත්වීම ලැබීම. 

1995 වසරේ මවගේ විපත සිදුවීම. 

2001.02.28 වැනි ඳින විශ්‍රාම යාම. 

2001 දියණියගේ විවාහය. 

ගුරු සේවයේ යෙදී සිටි කාල සීමාව වසර 26 මාස 08 දින 11 යි. 


විදුහල්පති සේවයේ යෙදී සිටි කාල සීමාව වසර 10 මාස 05 දින 
13 යි. 


2007.10.08 වැනි දින ජනාධිපති සම්මාන ලැබීම. 
2011 වසරේ සාම විනිශ්චයකාර තනතුර ලැබීම. 
2011.07.01 වැනි දින දක්ෂිණ ශිරෝමණී සම්මානය ලැබීම. 

එතුමාගේ සමාජ සේවය තුළින්‌ ලබන ලද තනතුරැ 


 වැල්ලෙතොට ආපදා කළමනාකරණ කමිටුවේ ගරු සභාපති 
ේ වැලලෙතොට ස.ණ.ස. සමිතියේ ගරු සභාපති 


*e වැල්ලෙතොට නිල්වලා ජ්‍යෝ්‍යෂ්ඨ පුරවැසි සංවිධානයේ ගරු 


සභාපති 
 වැල්ලෙතොට ස.ණ.ස. සුභ සාධක සමිතියේ ගරු සභාපති 


තිහගොඩ ප්‍රාදේශීය ජේ්‍යෙෂ්ඨ පුරවැසි බල මණ්ඩලයේ ගරු උප 


සභාපති 


තිහගොඩ වැඩිහිටි පිළිසරණ පදනමේ අධ්‍යක්ෂ මණ්ඩලයේ ගරු 
සාමාජික 

ේ ශ්‍රී පඤ්ඤාලංකාරාම දහම්‌ පාසලේ ප්‍රධානාචාර්ය 

 වැල්ලෙතොට ශ්‍රී පඤ්ඤාලංකාර විහාරස්ථදායක සභාවේ ගරු 
ලේකම්‌ 

 කිතලගම බටහිර ශ්‍රී ධම්මරකි සර්වඥ දන්තධාතු මන්දිරයේ ගරු 
භාණ්ඩාගාරික 

මාලිම්බඩ සුහද සමාජ සේවා පදනමේ ගරු සාමාජික 


ේ මාතර කියුබානු චිත්‍ර සංගමයේ ගරු කාරක සභික 

එතුමාගේ දුරකථන අංක 
ජංගම : 0714469437 
නිවස : 0415670330 


විද්‍යුත්‌ තැපෑල :  dayaparanamana@ gmail.com 
අන්තර්ජලය : http./nww.sobhana.net/ 
webs/d paranamana හෝ 
d paranamana.sobhana.net 

අවසානය 


මෙම කුඩා ග්‍රන්ථයමට සකස්‌ කිරීමට සිත්‌ වූයේ මාගේම සිතුවිල්ලක්‌ 
අනුවය. මෙම දයානන්ද පරණමාන ගුරු පියාණන්ට ගුරු උපහාරයක්‌ 
වශයෙන්‌ ලියා එතුමාට ගුරු පූජාවක්‌ වශයෙන්‌ එළි දෘක්වීමට මට 
නෙතින්‌ ආශාවක්‌ ඇති විය. 

ඒ සඳහා අවස්ථාවක්‌ එනතුරු මා බලා සිටියේ නොඉවසිල්ලෙනි. 
එයට කදිම අවස්ථාවක්‌ ශිෂ්‍ය නායක නිල ලාංඡන පැළැඳවීමේ 
උත්සවයේදී උදාවන බව මට වැටහී ගිය නිසා මගේ දෙමාපියන්ගේ 
උපදෙස්‌ හා ආශිර්වාදය මධ්‍යයේ මෙම පොත ලියා එතුමාගේ සුරතට 
ගරු පිය ප්‍රතිභා ප්‍රණාමයක්‌ වශයෙන්‌ පත්කිරීමට හැකි වීම ගැන මම 
ඉතාමත්‌ සතුටට පත්‌ වෙමි. 


ශ්‍රී පඤ්ඤාලංකාර දහම්‌ පාසලේ 
2013 වසරේ ප්‍රධාන ශිෂ්‍ය නායිකා 
පේදුරු ආරච්චිගේ සජිනි පවිත්‍රා ඒකනායක 

